



# ଆଜିଠାରୁ ଗୌହାଟୀରେ ଶୁଭାରମ୍ଭ ହେଲା ‘ଷଷ୍ଠ ଅନ୍ତରାଷ୍ଟ୍ରୀୟ ପର୍ଯ୍ୟଟନ ବଜାର-2017’

Posted On: 05 DEC 2017 8:10PM by PIB Bhubaneswar

ଆସାମର ରାଜ୍ୟପାଳ ଶ୍ରୀ ଜଗଦୀଶ ମୁଖୀ ଆଜି ଗୌହାଟୀଠାରେ ‘ଷଷ୍ଠ ଅନ୍ତରାଷ୍ଟ୍ରୀୟ ପର୍ଯ୍ୟଟନ ବଜାର (ITM)-2017’ର ଶୁଭାରମ୍ଭ କରିଛନ୍ତି । ଆସାମର ମୁଖ୍ୟମନ୍ତ୍ରୀ ଶ୍ରୀ ସର୍ବାନନ୍ଦ ସୋନୱାଲ, ଅରୁଣାଚଳ ପ୍ରଦେଶର ମୁଖ୍ୟମନ୍ତ୍ରୀ ଶ୍ରୀ ପେମା ଖଣ୍ଡୁ, କେନ୍ଦ୍ର ପର୍ଯ୍ୟଟନ ରାଷ୍ଟ୍ରମନ୍ତ୍ରୀ (ସ୍ବାଧୀନ ଦାୟିତ୍ବ) ଶ୍ରୀ କେ.ଜେ. ଆଲଫୋନ୍ସ, ଆସାମର ପର୍ଯ୍ୟଟନ ମନ୍ତ୍ରୀ ଡକ୍ଟର ହେମନ୍ତ ବିଶ୍ୱଶର୍ମା, କେନ୍ଦ୍ର ପର୍ଯ୍ୟଟନ ସଚିବ ଶ୍ରୀମତୀ ରଶ୍ମୀ ବର୍ମା, ଆସାମର ମୁଖ୍ୟ ଶାସନ ସଚିବ ଶ୍ରୀ ଭି.କେ. ପିପରସେନିଆ, ଏବଂ କେନ୍ଦ୍ରୀୟ ମନ୍ତ୍ରାଳୟର ଅନ୍ୟାନ୍ୟ ପ୍ରତିନିଧିକ ଉପସ୍ଥିତିରେ ଗୌହାଟୀରେ ଏହାର ଉଦଘାଟନ କରିଛନ୍ତି । ଭାରତ ସରକାରଙ୍କର ପର୍ଯ୍ୟଟନ ମନ୍ତ୍ରାଳୟ, ଉତ୍ତର-ପୂର୍ବୀଂଚଳ ରାଜ୍ୟ ସହଯୋଗରେ 5-7 ଡିସେମ୍ବର 2017 ପର୍ଯ୍ୟନ୍ତ ଏହି ବଜାରର ଆୟୋଜନ କରାଯାଇଛି ।

ଉଦଘାଟନୀ ସମାରୋହରେ ସ୍ବାଗତ ଭାଷଣ ଦେଇ ଶ୍ରୀ ଜଗଦୀଶ ମୁଖୀ ଭାଗ ନେଇଥିବା ସମସ୍ତ ପ୍ରତିଯୋଗୀମାନଙ୍କୁ ନିଜର ଶୁଭେଚ୍ଛା ଜଣାଇ କହିଥିଲେ ଯେ ଏହି ଅନ୍ତରାଷ୍ଟ୍ରୀୟ ପର୍ଯ୍ୟଟନ ବଜାର ପୂର୍ବୋତ୍ତର ରାଜ୍ୟରେ ପର୍ଯ୍ୟଟନର କ୍ଷମତାକୁ ବିନିଯୋଗ କରିବାରେ ବହୁତ ସାହାଯ୍ୟ କରିବ । ସେ କହିଲେ କି ଏହି ବଜାର ପୂର୍ବୋତ୍ତର ରାଜ୍ୟରେ ଅଦ୍ଭୁତୀୟ ପର୍ଯ୍ୟଟନ ସଂପଦର ପ୍ରଦର୍ଶନ କରିବାର ଏକ ଚିତାକର୍ଷକ ସୁଯୋଗ । ସରକାରଙ୍କର ଅଧିନିୟମ ଓ ପୂର୍ବୋତ୍ତର ନୀତିକୁ ଦୃଷ୍ଟିରେ ରଖି, ଏହି ମଂଚ ନିଜର ଉଦ୍ଦେଶ୍ୟ ହାସଲ କରିବ । ସେ କହିଲେ କି ଆସାମ ସାଂସ୍କୃତିକ ବିଧିବିଧୀରେ ବହୁତ ସମୃଦ୍ଧ ଏବଂ ଆସାମର ଲୋକ ସବୁବେଳେ ନିଜର ଆତିଥ୍ୟ ପାଇଁ ପ୍ରସିଦ୍ଧ । ସେ କହିଲେ କି ଆମକୁ ଶିକ୍ଷାଚାରର ଉଚ୍ଚତମ ସ୍ତରକୁ ପ୍ରଦର୍ଶିତ କରିବାର ଆବଶ୍ୟକତା ରହିଛି । ସେ ‘ଷଷ୍ଠ ଅନ୍ତରାଷ୍ଟ୍ରୀୟ ପର୍ଯ୍ୟଟନ ବଜାର- 2017’ର ସଫଳତା ପାଇଁ ନିଜର ଶୁଭ କାମନା ଜଣାଇଛନ୍ତି ।

ଶ୍ରୀ ସର୍ବାନନ୍ଦ ସୋନୱାଲ ନିଜ ଅଭିଭାଷଣରେ କହିଲେ ଆସାମ ଏମିତି ଏକ ସ୍ଥାନ ଯେଉଁଠାରେ ଅନେକ ପର୍ଯ୍ୟଟନ କ୍ଷମତା ଅଛି ଏବଂ ଆସାମ ଲୋକ ଭବ୍ୟ ଅଭ୍ୟର୍ଥନା କରିଥାନ୍ତି । ସେ କହିଲେ ଯେ ନିକଟରେ ଆସାମ ସରକାର ‘ନୂତନ ପର୍ଯ୍ୟଟନ ନୀତି’ ଲାଗୁ କରିଛନ୍ତି ଯାହା ପର୍ଯ୍ୟଟକ ଏବଂ ଅନ୍ୟ ହିତାଧିକାରୀଙ୍କୁ ସୁବିଧା ପ୍ରଦାନ କରିବ । ସେ କହିଲେ ଯେ ‘ଥରେ ଯଦି ଆପଣ ଆସାମ ଯାଆନ୍ତି, ଏହା ସବୁଦିନ ପାଇଁ ଆପଣଙ୍କୁ ଚୋରି କରିନେବ’ । ଆସାମ ଆମର ପରିବେଶ-ପ୍ରଶାଳୀକୁ ନଷ୍ଟ ନ କରି ବଢ଼ିବାକୁ ଚାହୁଁଛି ଆଉ ପର୍ଯ୍ୟଟନ ଆସାମର ସବୁଠାରୁ ସମ୍ଭାବନାମୟ କ୍ଷେତ୍ର ।

ଏହି ଅବସରରେ ଉଦ୍‌ବୋଧନ ଦେଇ, ଶ୍ରୀ ପେମା ଖଣ୍ଡୁ କହିଲେ ଯେ ସେ 2013ରୁ ଅନ୍ତରାଷ୍ଟ୍ରୀୟ ପର୍ଯ୍ୟଟନ ବଜାର ସହିତ ଜଡ଼ିତ, ଯେତେବେଳେ ସେ ଅରୁଣାଚଳ ପ୍ରଦେଶର ପର୍ଯ୍ୟଟନ ମନ୍ତ୍ରୀ ଥିଲେ । ପୁଣି ସେ ଅରୁଣାଚଳ ପ୍ରଦେଶରେ ଅନ୍ତରାଷ୍ଟ୍ରୀୟ ପର୍ଯ୍ୟଟନ ବଜାରର ଆୟୋଜନ କରିବାର ପ୍ରସ୍ତାବ ଦେଲେ ଆଉ ପରେ ଅରୁଣାଚଳ ପ୍ରଦେଶର ସୌନ୍ଦର୍ଯ୍ୟମୟ ନଗରୀ ଡ଼ିଝାଙ୍ଗ ସହରରେ ଦ୍ୱିତୀୟ ଅନ୍ତରାଷ୍ଟ୍ରୀୟ ପର୍ଯ୍ୟଟନ ବଜାର ଆୟୋଜିତ ହୋଇଥିଲା । ସେ କହିଥିଲେ ଯେ, ଯୋଗାଯୋଗ ଓ ଭର୍ଚୁଆଲ୍ ଭଳି ଦୁଇଟି ସମସ୍ୟା ଯାହା ଉତ୍ତର ପୂର୍ବୀଂଚଳ ରାଜ୍ୟ ସମ୍ମୁଖୀନ ହେଉଛନ୍ତି । ଅନ୍ତରାଷ୍ଟ୍ରୀୟ ପର୍ଯ୍ୟଟନ ବଜାର ଭଳି ପଦକ୍ଷେପ ଯୋଗୁଁ ଉତ୍ତର ପୂର୍ବୀଂଚଳ ରାଜ୍ୟକୁ ନିରନ୍ତର ଭାବେ ଯଥାଶୀଘ୍ର ପର୍ଯ୍ୟଟକଙ୍କ ଆଗମନ ବୃଦ୍ଧି ପାଇବ ବୋଲି ସେ ଆଶା ବ୍ୟକ୍ତ କରିଛନ୍ତି ।

ଶ୍ରୀ କେ.ଜେ ଆଲଫୋନ୍ସ ତାଙ୍କ ଅଭିଭାଷଣରେ କହିଲେ ଯେ ଭାରତ ଅନେକ ବିବିଧ ପର୍ଯ୍ୟଟନ କ୍ଷମତାରେ ସମୃଦ୍ଧ, ସେ ଭୌଗୋଳିକ ସ୍ଥିତିରେ ଅନେକ ପ୍ରକାରର ବ୍ୟଞ୍ଜନ ଅବା ବେଶପୋଷାକ ହେଉ, କିମ୍ବା ପ୍ରାଚୀନ ସାଂସ୍କୃତିକ ପରମ୍ପରା ଅବା କିର୍ତ୍ତୀରାଜି ହେଉ । ସେ କହିଲେ ଯେ ଭାରତରେ ଉତ୍ତର ପୂର୍ବୀଂଚଳ ରାଜ୍ୟଗୁଡ଼ିକ ଅତିବ ସୁନ୍ଦର । ପର୍ଯ୍ୟଟନ କ୍ଷେତ୍ରରେ ଭାରତକୁ ସବୁଠାରୁ ଆଗରେ ରଖିବା ପାଇଁ କ୍ଷମତା ଆମ ପାଖରେ ଅଛି ଆଉ ତାହାକୁ ଅନୁଭବ କରି ଆମ ଉତ୍ତର ପୂର୍ବୀଂଚଳ ରାଜ୍ୟଗୁଡ଼ିକ ଏକାଠି କାମ କରିବାର ଆବଶ୍ୟକତା ରହିଛି ବୋଲି ସେ କହିଥିଲେ ।

ନିଜ ଅଭିଭାଷଣରେ ଡକ୍ଟର ହେମନ୍ତ ବିଶ୍ୱଶର୍ମା କହିଲେ ଯେ ଉତ୍ତର ପୂର୍ବୀଂଚଳ ରାଜ୍ୟଗୁଡ଼ିକରେ ଅନେକ ପର୍ଯ୍ୟଟନ କ୍ଷେତ୍ର ଅଛି ଯାହାକୁ ବୁଝିବା ସହିତ ପର୍ଯ୍ୟଟନକ୍ଷେତ୍ରରେ ପରିବର୍ତ୍ତିତ କରାଯାଇ ପାରିବ । ସେ କହିଲେ ଯେ ଉତ୍ତର ପୂର୍ବୀଂଚଳ ରାଜ୍ୟଗୁଡ଼ିକ ପର୍ଯ୍ୟଟକମାନଙ୍କ ପାଇଁ ବେଶ ନିରାପଦ, କାରଣ ସେମାନଙ୍କ ବିରୁଦ୍ଧରେ ଅପରାଧର ବୋଧସୂଚୀ ଖୁବ୍ କମ୍ ଖବର ମିଳିଥାଏ । ନୂତନ ପର୍ଯ୍ୟଟନ ନୀତି ଆସାମ ପର୍ଯ୍ୟଟନ କ୍ଷେତ୍ରର ଯଥେଷ୍ଟ ଅଭିବୃଦ୍ଧି ଦିଗରେ ସାହାଯ୍ୟ କରିବ ।

ଶ୍ରୀମତୀ ରଶ୍ମୀ ବର୍ମା ନିଜ ଅଭିଭାଷଣରେ କହିଲେ ଯେ ଭାରତକୁ ବିଦେଶୀ ପର୍ଯ୍ୟଟକଙ୍କ ଆଗମନ ଉର୍ଦ୍ଧ୍ୱଗାମୀ ହେଉଛି ଏବଂ ବୈଦେଶିକ ମୁଦ୍ରାରେ ମଧ୍ୟ ଯଥେଷ୍ଟ ବୃଦ୍ଧି ଘଟୁଛି । ସେ କହିଲେ ଯେ ଭାରତ ସରକାରଙ୍କର ପର୍ଯ୍ୟଟନ ମନ୍ତ୍ରାଳୟ, ଉତ୍ତର ପୂର୍ବୀଂଚଳ ରାଜ୍ୟଗୁଡ଼ିକରେ ପର୍ଯ୍ୟଟନର ଅଭିବୃଦ୍ଧି ପାଇଁ ବହୁତ ଧ୍ୟାନ ଦେଉଛନ୍ତି । ସେ କହିଲେ ଯେ ଘରୋଇ କ୍ଷେତ୍ର ସହିତ ଭଲ ତାଳମେଳ ରଖିବାର ଆବଶ୍ୟକତା ରହିଛି । ଉତ୍ତର ପୂର୍ବୀଂଚଳ ରାଜ୍ୟଗୁଡ଼ିକ ନିୟମିତ ଭାବେ ବିଦେଶରେ ରୋଡ୍ ଶୋ’ରେ ଭାଗ ନେବା ପାଇଁ ସେ ପ୍ରସ୍ତାବ ଦେଇଛନ୍ତି ।

ଷଷ୍ଠ ଅନ୍ତରାଷ୍ଟ୍ରୀୟ ପର୍ଯ୍ୟଟନ ବଜାର ଭାରତର “Act East Policy” ଉପରେ ଧ୍ୟାନ ଦେଉଛି ଓ ଆସିଆନ ଏବଂ ବୃହତ୍ ପୂର୍ବ ଏସିଆ ଅଂଚଳ ସହିତ ସଂପର୍କ ସୁଦୃଢ଼ କରି ଭାରତ ଦୁନିଆରେ ଦୃଢ଼ ଗତିରେ ବିକାଶ କରୁଥିବା ଅର୍ଥ ବ୍ୟବସ୍ଥା ମଧ୍ୟରେ ପର୍ଯ୍ୟଟନ ବଜାରର ବିକାଶ ଉପରେ ଧ୍ୟାନ ଦେଉଛି । ସାଧାରଣତଃ ଉତ୍ତର ପୂର୍ବୀଂଚଳ ପାଇଁ “Act East Policy” କୁ ଦୃଷ୍ଟିରେ ରଖି ପର୍ଯ୍ୟଟନର ବିକାଶ ଏବଂ ସାଂସ୍କୃତିକ ସମ୍ବନ୍ଧ ବୃଦ୍ଧି ଉପରେ ଦକ୍ଷତା ଆଲୋଚନା ଅନୁଷ୍ଠିତ ହୋଇଥିଲା । ଆସିଆନ ଅଂଚଳରେ ଜନ ସଂପର୍କ ବୃଦ୍ଧି, ଉତ୍ତର ପୂର୍ବୀଂଚଳ ଓ ପଡୋଶୀ ଦେଶ ସହିତ ଉତ୍ତମ ଯୋଗାଯୋଗ, ଆସିଆନ ଏବଂ ଉତ୍ତର ପୂର୍ବୀଂଚଳ ମଧ୍ୟରେ ଆନ୍ତଃ-ଆଂଚଳିକ ପର୍ଯ୍ୟଟନ ବିକାଶ କରିବା ସଂପର୍କରେ ମଧ୍ୟ ଚର୍ଚ୍ଚା ହୋଇଥିଲା । ଆଇଟିଏଏ-2017ରେ ଅନୁଦାନ ଦେଉଥିବା ମନ୍ତ୍ରାଳୟର ଉତ୍ତର ପୂର୍ବୀଂଚଳରେ ପର୍ଯ୍ୟଟନର ବିକାଶ ପାଇଁ ସକ୍ରିୟ ଭାଗିଦାରୀ ଦେଖିବାକୁ ମିଳିଥିଲା ।

ଜାତୀୟ ଏବଂ ଅନ୍ତର୍ଜାତୀୟ ବଜାରରେ ଏହି ଅଂଚଳର ପର୍ଯ୍ୟଟନ କ୍ଷମତାକୁ ପରିଚିତ କରିବା ଉଦ୍ଦେଶ୍ୟରେ ଏହି ଷଷ୍ଠ ଅନ୍ତରାଷ୍ଟ୍ରୀୟ ପର୍ଯ୍ୟଟନ ବଜାର ଆୟୋଜିତ ହେଉଛି ଯାହା ଉତ୍ତର ପୂର୍ବୀଂଚଳରେ ଆୟୋଜିତ ହେଉଥିବା ଏକ ବାର୍ଷିକ କାର୍ଯ୍ୟକ୍ରମ । ଏହା ଆଠଟି ଉତ୍ତର ପୂର୍ବୀଂଚଳ ରାଜ୍ୟର ପର୍ଯ୍ୟଟନ, ବ୍ୟବସାୟିକ ପର୍ଯ୍ୟଟନ ଏବଂ ଉଦ୍ୟୋଗୀମାନଙ୍କୁ ଏକାଠି କରିବାରେ ସାହାଯ୍ୟ କରୁଛି । ଏହି କାର୍ଯ୍ୟକ୍ରମରେ କ୍ରେତା, ବିକ୍ରେତା, ମିଡିଆ, ସରକାରୀ ସଂସ୍ଥା ଏବଂ ଅନ୍ୟ ଷ୍ଟକହୋଲ୍ଡରଙ୍କ ମଧ୍ୟରେ ସଂପର୍କ ଏବଂ କଥାବାର୍ତ୍ତାକୁ ସୁଗମ କରିବା ପାଇଁ ଯୋଜନା କରାଯାଇଛି । ଭାରତର ଉତ୍ତର ପୂର୍ବୀଂଚଳ ରାଜ୍ୟ ସମୃଦ୍ଧ ଅରୁଣାଚଳ ପ୍ରଦେଶ, ଆସାମ, ମଣିପୁର, ମେଘାଳୟ, ମିଜୋରମ, ନାଗାଲାଣ୍ଡ, ତ୍ରିପୁରା ଏବଂ ସିକ୍କିମର ବିଭିନ୍ନ ଆକର୍ଷକ ପର୍ଯ୍ୟଟନ କ୍ଷେତ୍ର ଏବଂ ଉତ୍ପାଦକୁ ଏଥିରେ ସାମିଲ କରି କାର୍ଯ୍ୟ କରାଯାଉଛି । ଏହି ଅଂଚଳର ବିଭିନ୍ନ ବିବିଧତା, କଳାକୃତି, ସେମାନଙ୍କର ବନସ୍ପତି ଏବଂ ଜୀବ, ପ୍ରାଚୀନ ପରମ୍ପରା ଏବଂ ଜୀବନ ଶୈଳୀ, ସେମାନଙ୍କର ପର୍ବ ପର୍ବାଣୀ, କଳା ଏବଂ ହସ୍ତଶିଳ୍ପର ସମୃଦ୍ଧ ପରମ୍ପରା ଏହି ଅବସରରେ ପ୍ରଦର୍ଶିତ ହେବାର ଅବକାଶ ସୃଷ୍ଟି କରିଥାଏ ।

ସାରା ଦୁନିଆର କ୍ରେତା ଓ ମିଡିଆ ପ୍ରତିନିଧି ଏବଂ ଦେଶର ବିଭିନ୍ନ ଅଂଚଳରୁ ପ୍ରତିନିଧି ଏହି ବଜାରରେ ଭାଗ ନେଉଛନ୍ତି ଏବଂ ପୂର୍ବୋତ୍ତର କ୍ଷେତ୍ରର ବିକ୍ରେତାଙ୍କ ସହିତ ଗୋଟିଏ ଗୋଟିଏ ବୈଠକରେ ଅଂଶ ଗ୍ରହଣ କରୁଛନ୍ତି । ଏହି ଅଂଚଳର ପର୍ଯ୍ୟଟନ ଉତ୍ପାଦକୁ ଘରୋଇ ଏବଂ ଅନ୍ତର୍ଜାତୀୟ କ୍ରେତାଙ୍କ ପାଖରେ ପହଂଚାଇବା ଏବଂ ଏହି ଅଂଚଳର ପର୍ଯ୍ୟଟନକୁ ପ୍ରେସାହନ ଦେବା ପାଇଁ ପ୍ରାୟ 66ଟି ବିଦେଶୀ ପ୍ରତିନିଧି, ଷ୍ଟକ ହୋଲ୍ଡର ଏବଂ ମିଡିଆ ଭାଗ ନେଇଛନ୍ତି । 28 ଦେଶ ମୁଖ୍ୟତଃ ଅଷ୍ଟ୍ରେଲିଆ, ଭୁଟାନ, ବ୍ରୁନେଇ, କାନାଡା, ଚୀନ, କାମ୍ବୋଡିଆ, ସାଉଦିଆରାବ, ଫିଲିପାଇନ୍ସ, ଜର୍ମାନୀ, ଇଣ୍ଡୋନେସିଆ, ଇଟାଲୀ, ଜାପାନ, କେନିଆ, ଲାଓ ପିଡିଆର, ମାଲେସିଆ, ମିଆଁମାର, ନେପାଳ, ନେଦରଲାଣ୍ଡସ, ଫିଲିପାଇନ୍ସ, ପର୍ତୁଗାଲ, ସିଙ୍ଗାପୁର, ଟାଞ୍ଜାନିଆ, ଥାଇଲାଣ୍ଡ, ୟୁଏସଏ, ୟୁକେ, ଭିଏତନାମ, ତୁର୍କୀ ଏବଂ ଦକ୍ଷିଣ କୋରିଆ ପ୍ରମୁଖ ଭାଗ ନେଇଛନ୍ତି ।

ବିଦେଶୀ ପ୍ରତିନିଧିଙ୍କ ବ୍ୟତୀତ, ଦେଶର ଅନ୍ୟାନ୍ୟ ଭାଗର ପର୍ଯ୍ୟଟନ କ୍ଷେତ୍ରର 50 ଘରୋଇ ଷ୍ଟକ ହୋଲ୍ଡର ଏବଂ ଉତ୍ତର ପୂର୍ବୀଂଚଳ ରାଜ୍ୟର 103 ବିକ୍ରେତା ଏହି ବଜାରରେ ସାମିଲ ହୋଇଛନ୍ତି । ଉତ୍ତର ପୂର୍ବୀଂଚଳ ରାଜ୍ୟର ପର୍ଯ୍ୟଟନ ବିଭାଗର ପ୍ରତିନିଧି ନିଜ ରାଜ୍ୟର ପର୍ଯ୍ୟଟନ କ୍ଷମତା ସଂପର୍କରେ ପ୍ରଦର୍ଶନ କରିବା ସହିତ ପ୍ରତିନିଧିଙ୍କ ସହିତ ଆଲୋଚନା କରୁଛନ୍ତି ।

ସାରା ଦୁନିଆର ବିଭିନ୍ନ ଦେଶ ଏବଂ ବିଭିନ୍ନ ଅଂଚଳର ପ୍ରତିନିଧି ଓ ବିକ୍ରେତା ଏବଂ ମିଡିଆ ପ୍ରତିନିଧି ବଜାରରେ ସାମିଲ ହୋଇଛନ୍ତି । ସେମାନେ ଉତ୍ତର ପୂର୍ବୀଂଚଳ ରାଜ୍ୟର ବିକ୍ରେତାଙ୍କ ସହିତ ବ୍ୟବସାୟିକ ଓ ବିକ୍ରେତାଙ୍କ ବୈଠକରେ ଯୋଗ ଦେଉଛନ୍ତି । ଏହା ବ୍ୟତୀତ ଏହି ତିନି ଦିବସୀୟ ସମାରୋହରେ ରାଜ୍ୟ ସରକାର ଗୁଡିକର ସେମାନଙ୍କର ପର୍ଯ୍ୟଟନ କ୍ଷମତା, ସାଂସ୍କୃତିକ ସମ୍ପା, ଗୌହାଟୀ ଏବଂ ଏହାର ଆଖପାଖ ସ୍ଥାନୀୟ ଆକର୍ଷକ ସ୍ଥଳ ପରିବର୍ତ୍ତନ ଏବଂ 6 ଡିସେମ୍ବର 2017 ସନ୍ଧ୍ୟାରେ ଏକ ପ୍ରେସ ମିଟ କାର୍ଯ୍ୟକ୍ରମକୁ ସାମିଲ କରାଯାଇଛି ।

ପୂର୍ବୋତ୍ତର ରାଜ୍ୟଗୁଡ଼ିକର ରାଜ୍ୟ ପର୍ଯ୍ୟଟନ ବିଭାଗ ଦ୍ୱାରା ସୁନ୍ଦର ହସ୍ତ ଶିଳ୍ପ ଏବଂ ହସ୍ତ କଳାର ପ୍ରଦର୍ଶନର ଆୟୋଜନ କରାଯାଇଛି ଏହା ସହିତ ସଂପୃକ୍ତ ଅଂଶ ଗ୍ରହଣକାରୀ ରାଜ୍ୟର ପର୍ଯ୍ୟଟନ ଉତ୍ପାଦକୁ ପ୍ରଦର୍ଶନରେ ସ୍ଥାନିତ କରାଯାଇଛି ।

ବିଦେଶୀ କ୍ରେତାଙ୍କ ପ୍ରତିନିଧିମାନଙ୍କ ଦ୍ୱାରା ପୂର୍ବୋତ୍ତର ରାଜ୍ୟରେ ବଜାର ପରବର୍ତ୍ତୀ ପରିଚୟ ଯାତ୍ରାକୁ ବହୁତ ଭଲ ପ୍ରତିକ୍ରିୟା ମିଳୁଛି । ଏହା ଦ୍ୱାରା ଉତ୍ତର ପୂର୍ବୀଂଚଳର ସମୃଦ୍ଧ ଏବଂ ବିବିଧ ପର୍ଯ୍ୟଟନ ଉତ୍ପାଦ ସଂପର୍କରେ ସଚେତନତା ସୃଷ୍ଟି ହେଉଛି ଏବଂ ପର୍ଯ୍ୟଟନ କ୍ଷମତା ପ୍ରଥମ ଗନ୍ତବ୍ୟ ଅନୁଭୂତି ମିଳୁଛି ।

ଉତ୍ତର ପୂର୍ବୀଂଚଳ ରାଜ୍ୟରେ ରୋଟେସନ ଆଧାରରେ ଅନ୍ତରାଷ୍ଟ୍ରୀୟ ପର୍ଯ୍ୟଟନ ବଜାର ବା ହାଟ ଆୟୋଜନ କରାଯାଉଛି । ଏହି ହାଟ ବା ବଜାରର ପୂର୍ବ ସଂସ୍କରଣ ଗୁଡିକ ଗୌହାଟୀ, ଡ଼ିଝାଙ୍ଗ, ସିଲଂ, ଗ୍ୟାଙ୍ଗଟକ ଏବଂ ଇମ୍ଫାଲଠାରେ ଅନୁଷ୍ଠିତ ହୋଇଥିଲା ।

